

# עצתו אמונה

געענדיגט תהלים ביים ציון מוהרא"ש, פארנואס איז די ישועה  
נאכנישט דא ?

שאַלָּה :

לְכָבוֹד דְּעַר רֵאשׁ יְשִׁיבָה שְׁלִיט"א,

איך האב גענוואלט פֿרעגן א שווערע שאַלָּה וואס שטערט מיך זייער. איך בין געווען פאר עטליכע וואכן צוריק אויף א שבת אין יבנאל מיט אפאר בחורים, און איך האב זייער געבעטן די בחורים זיי זאלן מסיים זיין גאנץ ספר תהלים ביים ציון פון מוהרא"ש, און ברוך השם אז נאך אסאך בעטן האבן אלע מסיים געווען, דער פראבלעם איז אבער אז זייט דעמאלט קומען זיי מיר כסדר פֿארהאלטן, אז זיי האבן מסיים געווען תהלים, און קיינער פון זיי איז נאכנישט א חתן געווארן, ווי אזוי קען דאס זיין? און דאס שטערט מיר זייער, עס איז מיר נישט אנגענעם; איך פרוביר זיי צו זאגן אז דער צדיק איז מזרז דעם שידוך, אבער עס העלפט גארנישט.

אפשר קען דער ראש ישיבה שליט"א מיר זאגן וואס איך קען זיי ענטפערן? ברוך השם אז איך גלייב באַמונה פשוטה, איך האב שוין געענדיגט מער פון דרייסיג מאל תהלים ביי מוהרא"ש'ס ציון, און מיט דעם אלעם גלייב איך ווייטער, איך ווייס אז מוהרא"ש טוט דאס בעסטע פאר מיר, וואס קען איך אבער זאגן פאר זיי וואס זענען נאכנישט מקורב? איך וועל זיך זייער פרייען צו באקומען אן ענטפער.

יישר כח

תשובה :

בְּצִוְרַת ה' יִתְבָּרַךְ - יום ג' פֿרשת יתרו, שוֹכְבֵי"ם, כ' שְׁבַט, שְׁנַת תשפ"ד לפ"ק

לְכָבוֹד ... גְּרוֹ יְאִיר

איך האב עֲרֵהאָלְטן דיין בְּריוּ.

דער רבי רעדט פון די שווערע שאלה, און ענטפערט די שווערע שאלה; דער רבי זאגט (לקוטי מוהר"ן חלק ב', סימן נב): "מה שקשה קשיות על הצדיקים", דאס וואס עס איז דא קשיות אויף צדיקים, "זהו מכרח להיות", אזוי מוז זיין, "פי הצדיקים מתדמים ליוצרים פמוכא", ווייל די צדיקים זענען צוגעגליכן צום אייבערשטן, "וכמו שקשה קשיות על השם יתברך", און אזוי ווי מענטשן האבן קשיות אויפן באשעפער, פארנוואס גייט מיר נישט? פארנוואס מוטשע איך זיך? "כמו כן בהכרח שיהיה קשה קשיות על הצדיק, פי הוא מתדמה אליו יתברך", אזוי אויך איז דא קשיות אויפן צדיק, וואס איז גלייך צום אייבערשטן.

אלע דרייען זיך ארום מיט די סארט קשיות, פארנוואס האב איך נישט קיין שידוך? פארנוואס האב איך נישט קיין פֿרנסה? איך דאווען, איך לערן, איך טו מצות - און עס פעלט מיר, און עס גייט מיר נישט ווי איך וויל, אלע האבן קשיות; דער הייליגער רבי זאגט (שם) דאס וואס עס איז דא קשיות אויפן אייבערשטן - אזוי דארף צו זיין, "וכך נאה ויפה לו", און דאס איז די שיינקייט פונעם אייבערשטן, ווייל אויב מיר וואלטן אלעס פארשטאנען וואלט דאך געווען זיין שכל אזוי ווי אינגער שכל - חס ושלום; קומט אויס אז דאס איז די שיינקייט פונעם אייבערשטן, אז מיר פארשטייען אים נישט. אבער דער רבי האט אויסגעפירט: "וואויל איז דעם וואס האט נישט קיין קשיות אויפן אייבערשטן".

מוהרא"ש זאגט, יעדע קשיא איז א קליפה, "למה? יאמרו הגוים" - א גוי פֿרעגט פארנוואס, א איד פֿרעגט נישט פארנוואס, א איד גלייבט אינעם אייבערשטן און אין די ווערטער פון צדיקים, אזוי ווי דער רבי האט געזאגט: "ווי אזוי? אט אזוי, אזוי ווי עס גייט, אזוי איז גוט - אשרי העם שפכה לו", וואויל איז פאר א איד וואס ער האט נישט קיין קשיות, נאר ער חזרט שטענדיג: 'שפכה לו'."

אז מוהרא"ש האט צוגעזאגט, ווער עס וועט קומען קיין יבנאל צו זיין ציון אויסזאגן תהלים - וועט ער אים א טובה טון מיט א שידוך - איז עס

אזוי, און מען דארף גלייבן אין די ווערטער פון א צדיק. מוהרא"ש האט געזאגט (צוואת מוהרא"ש, אות ה): "מינע טייערע קינדער און תלמידים, דער אייבערשטער איז מיין עדות אז יעדע ווארט וואס איך האב געשריבן פאר מיין מצבה איז אמת. דער אייבערשטער ווייסט און קען מיין צעבראכן הארץ וועלכע איז צעבראכן אויף טויזנטער שטיקלעך פֿחרס הנשבר. און איך האף אז מיט דעם וואס מען וועט קומען צו מיין קבר און מען וועט דארט דאווענען און לערנען און רעדן צום אייבערשטן, דורך דעם וועל איך האבן א תיקון פאר מיין נפש רוח און נשמה.

אזוי ווי ביי מיין לעבן זענען אסאך מענטשן נתעורר געווארן צו תשובה טון דורך מיר, אזוי וועט זיין אויך נאך מיין הסתלקות. ווען מען וועט קומען צו מיין קבר, וועט מען נתעורר ווערן צו תשובה טון.

אויך וועט מען מיטן אייבערשטנס הילף קענען פועל'ן ביי מיין קבר אלע ערליי ישועות. ווען מען וועט קומען מתפלל זיין ביי מיין קבר, וועל איך זיין א מליץ יושר און איך וועל נישט רוען ביז איך וועל זען צו ברענגען די ישועה פאר דעם וואס איז געקומען אויף מיין קבר.

און ספעציעל א בחור אדער מיידל וואס דארף א שידוך, אויב וועלן זיי קומען צו מיין קבר און דארט אויסזאגן גאנץ ספר תהלים אן קיין הפסק, זאג איך זיי צו אז זיי וועלן טרעפן זייער ריכטיגע באשערטע שידוך, און איך בין זייער שטארק מיט דעם."

וואויל איז דעם וואס גלייבט אין די ווערטער פון די צדיקים און ווארט אויס אויף זיין ישועה.

דער אייבערשטער זאל העלפן זאלסט האבן הצלחה אין אלע ענינים.

...



ווי לאנג נאך גיי איך ליידן פון שרעקליכע קאפ שמערצן?

שאלה

לקבול דער ראש ישיבה שליט"א,

ווי לאנג נאך גיי איד לייזן פון שרעקליכע קאפ שמערצן, ווי לאנג נאך וועל איד האבן די מייגרעין העדעיקס? איד קען נישט מער.

יישר פֿח

תשובה:

בעזרת ה' יתברך - ערב שבת קדש פרשת תרו, מברכים החודש, שובבי"ם, כ"ג שבט, שנת תשפ"ד לפרט קטן מרת ... תחי'

אז איר וועט זיין פרייליך - וועט אנוועק גיין די מייגרעין העדעיקס; דער הייליגער רבי זאגט (לקוטי מוהר"ן חלק ב', סימן כד): "כל החולאת הבאין על האדם, כלם באין רק מקלקול השמחה", אלע מחלות און אלע קרענק קומען - ווייל מען איז דיפרעסעט און נישט פרייליך, "גם חכמי הרופאים אמרו, שכל המחלות והחלאים רעים באים רק מחמת חסרון השמחה", אפילו די דאקטוירים זאגן אז אלע מחלות קומען פון דיפרעסיע, ווייל מען איז נישט פרייליך.

אויף זאלט איר געבן בודק זיין די מזוזות פון שטוב, און אויף זאלט איר זאגן אביסל תהלים יעדן טאג. חכמינו זכרונם לברכה זאגן (עירובין נד.): "קח בראשו", אז מען האט קאפ וויי - "יעסק בתורה", זאל מען לערנען תורה; ביי פרויען איז דאס זאגן תהלים.

אז איר וועט זיין פרייליך, איר וועט זוכן גוטס אין זיך און דאנקען דעם אייבערשטן אויף די חסדים וואס ער טוט מיט אייך - וועט איר מער נישט האבן קיין קאפ וויי.

דער אייבערשטער זאל העלפן איר זאלט האבן הצלחה אין אלע ענינים.



ווי אזוי פאררעכט מען דאס נישט פארברענען חלה טייג?

שאלה:

לכבוד דער ראש ישיבה שליט"א,

מיר מוזן זיך זייער באדאנקען אויף די חיזוק און הדרכה פונעם ראש ישיבה שליט"א, ווען נישט די שיעורים און בריוו וואלטן מיר שוין לאנג געווען איינגעזינקען אין חובות,

ברוך השם אז מיר שטעלן זיך צוריק אויף די פיס, מיר זענען מורא'דיג דאנקבאר פאר'ן ראש ושיבה שליט"א אויף אלעס, יישר כח פאר אונז געבן א גן עדן אויף די וועלט.

איך האב געוואלט פּרעגן, מיר האבן געהאט א זעקל טייג פון חלה נעמען וואס איז געווארן פארשימלט און געברענגט אסאך פליגן, האבן מיר עס ארויסגעלייגט אינדרויסן. איך האב כּסדר דערמאנט מיין מאן עס צו פארברענען אָבער ער האט נישט געהאט קיין צייט, ביז איין טאג האבן מיר געזען אז עס איז מער נישטא.

איך בין זייער דערשראקן פון דעם, ווייל איך האב געהערט אז מען קען באקומען א גרויסע שטראף אויב מען געבט נישט אכטונג אויף די חלה טייג עס צו פארברענען ווי מען דארף; וואס קענען מיר טון דאס צו פאררעכטן און תשובה טון אויף דעם?

יישר כח

תשובה:

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד

לפרט קטן

מרת ... תחי'

איך האב ערהאלטן אייער בריוו.

עס איז זייער א גרויסע זאך צו באקן חלות לכבוד שבת. מוהרא"ש זאגט, פרויען דארפן וויסן דאס גרויסקייט פון פועל'ן ישועות ביים מקיים זיין די מצוה פון אפשיידן חלה, מען איז זוכה צו ערליכע דורות, קינדער און אייניקלעך מיט אמונה. אזוי ווי דער הייליגער רבי זאגט (ספר המדות אות אמונה חלק ב, סימן יד): "אשה הנהירה בחלה, בניה בעלי אמונה", א פרוי וואס געבט אכטונג צו טון די מצוה פון אפשיידן חלה - וועלן אירע קינדער האבן אמונה, אזוי ווי חכמינו זכרונם לברכה זאגן (ויקרא רבה טו, ו): "אמר רבי יוחנן, למה נסמכה פרשת חלה לפרשת עבודה זרה", פארוואס שטייט אין די תורה געשריבן די מצוה פון חלה נעבן די פרשה פון עבודה זרה? "לומר לך", אונז צו לערנען, "שכל המקיים מצות חלה כאלו בטל עבודה זרה", אז ווער עס איז מקיים די מצוה פון חלה - ווערט גערעכנט אזוי ווי ער נעמט אוועק עבודה זרה פון די וועלט.

מוהרא"ש זאגט בשם רבי נתן, באקן חלות אין שטוב ברענגט אריין א

ליבשאפט אין שטוב, און איינמאל עס איז דא א ליבשאפט אין שטוב - איז שוין אלעס דא; ביים אפשיידן חלה קען מען זיך גוט אויסבעטן אויף שלום בית, אויף אמת'ע ליבשאפט און אויף ערליכע דורות; קוקט נאך אין ספר לקוטי הלכות (חלה הלכה ב, אות ב) ווי ער זאגט אז אפשיידן חלה איז סוד אהבה דקדשה, עיין שם.

פרויען דארפן אויסנוצן די פאר מינוט ביים אפשיידן חלה; גלייך נאכן מאכן די ברכה, ווען מען האלט די שטיקל טייג אין האנט, נאכן זאגן: "יהי רצון מלפניך, ה' אלקינו ואלקי אבותינו, שבינה בית המקדש במהרה בימינו, ותן חלקנו בתורתך, וישם נעבדך ביראה פמי עולם וכשנים קדמוניות" - זאל זי בעטן אויף אלעס וואס ליגט אויפן הארץ; אויב האט זי נישט קיין קינדער, אדער עס איז נישטא קיין שלום בית, אדער עס איז נישטא קיין פרונסה אדער געזונט - זאל זי בעטן ביי די טייג, און זי וועט זיכער געהאלפן ווערן, בזכות די גרויסע מצוה פון אפשיידן חלה וואס איז זייער טייער און חשוב ביים אייבערשטן.

דאס וואס האט פאסירט - איז געווען אן אוגס, און אוגס רחמנא פטריה; פאר א תשובה זאלט איר זיך מקבל זיין מער אכטונג צו געבן וואו מען לייגט די שטיקל טייג, די בעסטע זאך איז, נאכן אפשיידן חלה זאל מען לייגן די שטיקל טייג אין א ספעציעלע זעקל און לייגן אין פריזער, עס זאל נישט ברענגען קיין פליגן, און ווען עס זאמלט זיך אן אפאר שטיקלעך - זאל מען דאס גלייך פארברענען; מען דארף זייער אכטונג געבן נישט מזלזל זיין אין דעם.

דער אייבערשטער זאל העלפן איר זאלט האבן הצלחה אין אלע ענינים.



ווי אזוי קען איך זיך ארויסזען פון שלעכטס?

שאלה:

לכבוד דער ראש ישיבה שליט"א,

איך האלט שוין מער נישט אויס צו ליגן אין שמוץ א גאנצן טאג, אוי אוי אוי, ווי אזוי

קען איך זיך ארויסזען פון דעם?

יישר כח

תשובה :

בעזרת ה' יתברך - ד' פרשת משפטים, שוכבי"ם, כ"ט שבט, שנת תשפ"ד לפ"ק  
 לקב"ד ... נרו נאיר  
 איך האב ערהאלטן דיין בריוו.

"מען שרייט און מען שרייט און מען שרייט, העלף מיר טאטע, נעם מיך  
 ארויס פון מיין בלאטע", אזוי ווי דער הייליגער רבי זאגט (שיחות הר"ן, סימן קכט):  
 "כשנזפלין לפעמים לתוך רפש וטיט, שקשה לו מאד לצאת משם", אז מען  
 פאלט אריין אין א בלאטע וואס עס איז שווער ארויסצוגיין דערפון, "צוועקין,  
 וצוועקין, וצוועקין!" וואמר בלשון אשכנז בזה הלשון (רבי נתן ברענגט אראפ  
 דעם לשון אין אידיש אזוי ווי דער רבי האט דאס געזאגט): "און אפלו אז מען  
 פאלט אין א בלאטע אריין, שרייט מען, און מען שרייט, און מען שרייט"; דאס  
 איז די עצה ווי אזוי מען קען ארויסקריכן פון עבירות, מען זאל שרייען צום  
 אייבערשטן נאכאמאל און נאכאמאל און נאכאמאל: "העלף מיר טאטע, נעם  
 מיך ארויס פון מיין בלאטע, נעם מיך ארויס פון מיינע עבירות".

צוזאמען מיט די עצה פון זיך גוט אויסשרייען צום אייבערשטן - דארף  
 מען אין די אנדערע צייט זיין זייער פרייליך מיט די מצות וואס מען איז זוכה  
 צו טון, און מיט דעם אז מיר זענען אידן; שמחה פארברענט די קליפות,  
 שמחה ברענגט צו די העכסטע מדריגה, טו אלעס צו זיין פרייליך.  
 דער אייבערשטער זאל העלפן זאלסט האבן הצלחה אין אלע ענינים.

...



וועלכע הכשרים מעג מען עסן?

שאלה :

לקב"ד דער ראש ישיבה שליט"א,

אזוי ווי מיר האבן זיך אריבערגעצויגן צו אן אנדערע געגנט, און דא איז שווערער צו  
 טרעפן עסנווארג מיט די בעסטע אנגענומענע הכשרים אזוי ווי מיר זענען געווען  
 צוגעוואוינט אין אונזער פריערדיגע פלאץ, האבן מיר אנגעהויבן עסן נאך פארשידענע

הַכְּשָׁרִים וְאֵס חֲבָרִים פּוֹן הֵיכַל הַקּוֹדֵשׁ הָאֵבֶן גְּעֻזָּאגֶט פֿאַר מִיין מאַן אַז יַעֲנֶה הַכְּשָׁרִים זַעֲנֶען גוט און אַז מוֹהֲרָא"ש האַט גֵּעהאַלְטֶן פּוֹן דִּי הַכְּשָׁרִים, האַב אִיךְ אָבֵער גְּעוּוּאַלְט פֿרעגן דעם ראש ישיבה שליט"א ווי אזוי זיך צו פירן איבער דעם.

אִיךְ האַב גְּעוּוּאַלְט פֿרעגן נאָך אַ זאך, אִיךְ גיי צו די צוזאַמקומען פּוֹן פֿרוֹיעֵן פּוֹן הֵיכַל הַקּוֹדֵשׁ ביי אונז אין שטאָט, און די פֿרוֹיעֵן האָבן גֵּערעדט וועגן זיך אָפּרוּען פּוֹן נאָך קינדער, און אִיךְ דאַרף זיך כּסדר פֿאַרענטפֿערן פֿאַר זיי, און דאָס געמט מיר אַוועק די אָפּעטיט פּוֹן אַהינגיין נאַכאַמאַל. אִיךְ וויל האָבן אַסאַך געזונטע קינדערלעך בעזרת ה', אַפּילוּ עס איז שווער, און אִיךְ בעט נישט קיין הילף פּוֹן זיי. אָבֵער אִיךְ ווער זייער צעבֿראַכן צי אִיךְ בין גערעכט צי נישט, יעדעס מאל אִיךְ בין אַביסל אויסגעמוטשעט טראַכט אִיךְ שוין נאַכאַמאַל צי אִיךְ האַב כּח פֿאַר קינדער.

יישר כח

תשובה:

בעזרת ה' יתברך - ד' פְּרִשְׁת מִשְׁפָּטִים, שׁוֹכְבֵי־מַיִם, כ"ט שְׁבַט, שְׁנַת תשפ"ד לפ"ק  
מֵרַת ... תַּחֲנִי'

אִיךְ האַב עֵרְהאַלְטֶן אַייער בְּרִיוּוּ.

אַז מֶעַן קומט קיין הֵיכַל הַקּוֹדֵשׁ - טאַר מֶעַן נישט מוֹלֵזֵל זיין אין די גוטע וועג ווי מֶעַן האַט זיך געפֿירט ביז אַהער, הֵיכַל הַקּוֹדֵשׁ איז נישט אַוועק צו געמען די גוטע מנהגים, הֵיכַל הַקּוֹדֵשׁ איז - אויסלערנען די עצות פּוֹן רַבֵּינִן; הַתְּבוּדָּדוּת, שְׁמֻחָה, זיך מַחֲנִי' זיין מיט גוטע נקודות, אַכטונג געבן אויף שְׁלוֹם בֵּית; נישט אויף מוֹלֵזֵל זיין אויף מנהגים וואס מֶעַן האַט זיך געפֿירט ביז אַהער. לְאַזַּט נישט נאָך אויף הַכְּשָׁרִים, בְּפֶרֶט פֿלייש דאַרף מֶעַן נאַכְמֵער אַכטונג געבן צו עסן נאַר פּוֹן אַ גאַר עֵרְלִיכֶע הַכְּשֶׁר. דער רבי זאָגט (לקוטי מוֹחֲבֵרֵן חֵלֶק א', סימן לז) אַז צוליב נישט עֵרְלִיכֶע שׁוֹחֲטִים - מוטשעט מֶעַן זיך מיט פֿרַנְסָה; גייט מיט די וועג פּוֹן אַמאַל, און געמט הֵיכַל הַקּוֹדֵשׁ אויף חִזּוּק צו זיין פֿרייליך און צו מַקְיִים זיין די תּוֹרָה מיט שְׁמֻחָה.

בְּנוֹגַע וְכוּ'; אַז מֶעַן קומט זיך צוזאַם - די פֿרוֹיעֵן פּוֹן אַנְשֵׁי שְׁלוֹמִינוּ - אַיין מאל אַ וואָך אָדער אַיין מאל אַ חוֹדֵשׁ - איז דאָס זיך צו מחזק זיין אין די ענגן פּוֹן רַעֲדֵן צום אַייבערשטן, און חִזּוּק אין זיין אַ געטרייע ווייב און אַ



רואיגע מאמע; און אז דער זאגט דעות וועגן האבן קינדער וכו' און יענער זאגט דעות וכו' - דאס איז נישט קיין זאך וואס מען מעג רעדן, דאס איז נישט קיין זאך וואס חכר'טעס מאכן אפ, דאס האט מיט גרויסע ערליכע רבנים, דאס איז נישט זאכן וואס מען רעדט ביי פרויען שמועסן.

גייט מיט אייער מאן גרוי יאיר צו ענקער זיין, ענקער מורה דרף, און ער וועט אייך מדרוף זיין מיט די וועג פון די תורה. ווייל עס איז דא צייטן וואס מען דארף בויען די וועלט, און עס איז דא צייטן וואס מען דארף זיך אפרוען, און ביי די פרויען צוזאמקום זאלט איר גיין זיך מחזק זיין און שעפן פרישע כחות; מען קען שמועסן פון שטוב זאכן, פון קליידער, פון קאכן און פאקן, פון עצה'לעך ווי זיך אומצוגיין מיט די קינדער, אבער נישט אויף צו מאכן א משפחה פלאן וויפיל קינדער, און אזוי ווייטער.

דער אייבערשטער זאל העלפן איר זאלט האבן הצלחה אין אלע ענינים.

...



**ווי אזוי גיי איך צו א שידוך אן פחדים?**

**שאלה:**

לכבוד דער ראש ישיבה שליט"א,

עס איז נישטא די ווערטער אויסצודריקן מיין דאנק אויף די עצות און הדרכות פונעם ראש ישיבה שליט"א, וויפיל סבלנות דער ראש ישיבה שליט"א האט צו ענטפערן אויף יעדן איינעם'ס שאלות.

איך וויל שוין א פלה ווערן, מען טראגט יעצט אן א שידוך, אבער איך האב פשוט מורא צוצוגיין דערצו, איך בין פול מיט פחדים וואס וועט זיין נאכדעם, איך בין אינגאנצן צעמישט וועגן דעם. ווי אזוי קען איך וויסן אויב ער איז טאקע א גוטער בחור? מיין שוועסטער האט זיך גע'גט, און דאס מאכט מיר טראכטן אויף נישט א גוטע וועג, ווער ווייסט צי איך וועל יא מצליח זיין? ווער ווייסט צי איך וועל זיך נישט דארפן גט'ן שפעטער?

איך האב פשוט מורא צו אויסהערן א שידוך, כאטש וואס מען זאגט מיר צו אז עס א גוטע זאך, עס איז נישטא פון וואס מורא צו האבן, בלייב איך אבער מיט פחדים, און צוליב דעם זאג איך אפ אזויפיל גוטע פארשלאגן פאר שידוכים.

איך דאווען און איך וויין צום אייבערשטן זייער אסאך, איך האב שוין נישט קיין פֿן מער צו וויינען, איך ווייס אז דער אייבערשטער טוט נאר גוטס. איך בעט אויב דער ראש ישיבה שליט"א קען מיר געבן אן עצה און הדרכה אין דעם, עס איז פשוט א שאלה פון פקוח נפש.

יִישָׁר פֿחַ

תשובה:

בעזרת ה' יתברך - ד' פרשת משפטים, שוכבי"ם, כ"ט שבט, שנת תשפ"ד לפ"ק ... תחי'.

איך האב ערהאלטן אייער בריוו.

אז מען רעדט אייך א שידוך - זאלט איר חס ושלום דאס נישט אפזאגן, גייט מיט שמחה צום שידוך און דער אייבערשטער וועט העלפן איר וועט אויפֿשטעלן א שיינע שטוב מיט ליכטיגע דורות.

צעברעכט זיך נישט און דערשרעקט אייך נישט מיט די שלעכטע מחשבות וואס דער סמ"ך מ"ם פארדרייט אייך, אלע שלעכטע מחשבות איז פון די קליפות, פון די סטרא אחרא. דער הייליגער זוהר (תיקונים תיקון כא, בסופו) רופט אן די שלעכטע מחשבות 'חיות טמאות, חיות טורפות', פארציקנדע חיות וואס פארציקן דעם מענטש מיטן דערשרעקן מיט זאכן וואס איז דמינות.

ווי שרעקעדיג קען חתונה האבן זיין אז די תורה געבט דאס פאר די ערשטע מצוה! אז דער אייבערשטער זאגט מען זאל חתונה האבן - קען עס נישט זיין שרעקעדיג; די תורה זאגט (בראשית ב, יח): "לא טוב היות האדם לבדו", עס איז נישט גוט צו זיין נישט חתונה געהאט, אויך זאגן די הייליגע חכמים (במות קיח): "טוב למיתב טן דו, מלמיתב ארמלו", עס איז בעסער צו זיין חתונה געהאט ווי זיין אליין.

געענדיגט מיט וויינען, ווער דארף יעצט וויינען? גייט צום שידוך מיט שמחה, גייט צום שידוך מיט תפלה, און מיט תודה והודאה.

דער אייבערשטער זאל העלפן איר זאלט האבן הצלחה אין אלע ענינים.

...



# איש אמונות

אויב מען גנב'עט, האט מען נישט קיין רו

בעזרת ה' יתברך - יום ה' פרשת וארא, שוכב"ם, ראש חודש שבט, שנת תשפ"ד  
לפרט קטן  
לקבוד ... גרו יאיר

שטארק זיך מיט דיין הייליגע ארבעט פון מחזק זיין טויזנטער און  
צענדליגער טויזנטער מידי שבוע בשבוע, דו האסט נישט קיין אנונג וואס די  
בריוו טוט מיט מענטשן, עס מוטיגט זיי און געבט זיי א וועג ווי צו אומגיין  
אין יעדע איינציגסטע פרט אין לעבן.

איך וויל דו זאלסט זיך יעצט אריינלייגן ארויס צו געבן פאר קינדער  
וואס מער ספרים, סיי מעשה ביכלעך און סיי געמיס פון רבינ'ס עצות, ווייל  
וואס מער מען לייגט אריין אין די קינדער אמונה און קדושה - אלץ גרינגער  
איז די ארבעט שפעטער, מען מוז אלעס טון פאר אונזערע קינדער זיי זאלן  
אויפֿוואקסן מיט אמונה און קדושה.

דא האסטו א מעשה פאר די קינדער עצתו אמונה :

"אוי וויי! וואס טו איך? דער הונט איז נאכאמאל אריינגעשפרינגען  
אין געשעפט, אוי וויי, ער טאנצט אויפן טיש! ער שפרינגט צום וואגשאל!  
ער דרייט איבער דעם געשעפט, ר-א-ט-ע-ו-ע-ט! ווער קען מיר העלפן?!"  
דאס האט פאסירט מיט לאנגע יארן צוריק ווען מוהרא"ש איז געווען א  
אינגערמאן און געגאנגען הפצה פון טיר צו טיר פארשפרייטן די הייליגע  
ספרים פון רבי'ן, מוהרא"ש איז אויך געגאנגען אין געשעפטן, אמאל האט

פאסיקרט, מוהרא"ש זעט ווי א הונט שפרינגט אין א געשעפט, דער הונט שפרינגט אויפן וואגשאל, און דער בעל הבית שטייט פון דער זייט און וויינט, ער פֿרעגט מוהרא"ש: "וואס מיינט דאס? וואס קען דאס זיין?" מוהרא"ש זאגט אים: "דערציייל מיר, פון ווען האסטו דעם געשעפט?" דער איד דערצייילט: "דער געשעפט איז געווען מיין טאטע'ס געשעפט, נישט לאנג צוריק איז ער געשטארבן און איך האב איבערגענומען דעם געשעפט, און יעדע פֿאר טעג קומט דער הונט".

מוהרא"ש געבט דעם איד צו פארשטיין: "אפשר האט מען אין דעם געשעפט גע'גנב'עט פון מענטשן? די וואג איז נישט ריכטיג, מען האט אפגעפאפט מענטשן, און די נשמה האט נישט קיין רו; איר דארפט באצאלן פֿאר אלע וואס מען האט דא בא'גנב'עט און ביז מען וועט נישט באצאלן - וועט די נשמה נישט האבן קיין מנוחה".

דער איד פֿרעגט: "ווי קען איך מתקן זיין? איך ווייס נישט וועם צו באצאלן, ווי איז מעגליך צו וויסן וועם מען האט בא'גנב'עט און וויפיל?" מוהרא"ש זאגט אים: "אויב מען האט גע'גנב'עט און מען ווייסט נישט וועם צו באצאלן - זאגט די תורה - מען זאל מאכן צרכי רבים; זאלט איר העלפן דרוקן די ספרים פון הייליגן רבי'ן, וואס איז די גרעסטע צרכי רבים". דער איד האט געגעבן געלט צו דרוקן די ספרים פון הייליגן רבי'ן און וואונדער האט פאסיקרט, דער הונט איז מער נישט צוריק געקומען.

וואס לערנען מיר פון די מעשה? ערשטנס דאס גרויסקייט פון די מפיצים, זיי גייען ארום אין הייזער און צו געשעפטן מזכה זיין אידישע קינדער מיט די עצות פון רבי'ן, אויף לערנען מיר דאס הארבקייט פון גנב'ענען; אויב מען גנב'עט - האט מען נישט קיין רו, דריטנס לערנען מיר פון די מעשה, אז העלפן דרוקן די ספרים פון רבי'ן - איז אלעס מתקן.

אלע קינדער זינגען אינאיינעם: "פלוצ'ונג א ברסלב'ער, א קליינע ספר, פינקט פֿאר מיר געברענגט צו מיין טיר, געטוישט מיין לעבן, עצות געגעבן..."

בַּעַט דָּעם מַעֲלָעֵר זָאל מַאֲלָן אַ בִּילְד ווי אַ הוּנְט שְׁפָרִינגֶט צום וואַגְשָׂאל  
און ווי מוהָרָא"ש אַלס אינגערמאן שְׁטֵיט אין דער זייט מיט סְפָרִים אין די  
האַנט און ווי דער בעל הגעשעפֿט שְׁטֵיט מיט אַ פֿנים פּוּל מיט שְׁרַעק.  
דער אייבערשטער זאל העלפֿן זאַלסט האָבן העלֶחָה אין אַלע ענגִנים.  
אַ גוטן חוֹדֶשׁ.

...



שְׁמֵיכֶלֶט און שְׁמֵיכֶלֶט, זיך אַפֿרוּען און ווייטער שְׁמֵיכֶלֶען  
בעזרת ה' יתְבָרֵךְ - יום ג' פֿרֶשֶׁת יְתָרוֹ, שׁוֹבְבִי"ם, כ' שְׁבֹט, שְׁנַת תשפ"ד לפ"ק  
מֵרַת ... תְּחִנִּי  
אייער מאן ... גרוֹ גאָיר איז אַ טייערער אינגערמאן, איר זענט גליקליך  
אז איר האט זוכה געווען צו אַ טייערע מתנה פון באשעפֿער.  
דאנקט און לויבט דעם אייבערשטן פֿאַר אַזאַ מתנה, און איר זאַלט זיין  
זייער פֿרייליך.

וויינט נישט ווען אייער מאן זעט, ער זאגט מיר ער קען עס נישט נעמען,  
ער ווערט זייער דערשראקן. וויינט נאר שטילערהייט צום אייבערשטן, און  
ווען אייער מאן קומט אהיים - זאַלט איר שְׁמֵיכֶלֶען און נאר זיין פֿרייליך.  
שְׁמֵיכֶלֶט און שְׁמֵיכֶלֶט, און ווען איר האט שוין נישט קיין כח צו  
שְׁמֵיכֶלֶען - זאַלט איר זיך אַפֿרוּען און שְׁמֵיכֶלֶען; דאס איז דער עיקר עבודת  
השם ביי פֿרויען, צו זיין פֿרייליך, שְׁמֵיכֶלֶען צום מאן.

...



זעצט נאך די חתונה זאַלסטו אויסנוצן די צייט פֿאַר תּוֹרָה  
ותּפֿלָה  
בעזרת ה' יתְבָרֵךְ - ג' פֿרֶשֶׁת יְתָרוֹ, שׁוֹבְבִי"ם, כ"א שְׁבֹט, שְׁנַת תשפ"ד לפֿרֶט קָטָן  
לְכָבוֹד מֵיין טייערער זון ... גרוֹ גאָיר  
איך הער זייער שיינע גריסן אויף דיר פון דיין עבודת השם, פון דיין

לְעֲרַנְעַן אֹזֶן פּוֹן דִּיין דַּאווענען; אײַף בײַן אַזױ פֿרײליך צו הָעֶרֶן אַז דו לְעֲרַנְסֵט פֿלײסיג די הײליגע תּוֹרָה, זֶה חֲלָקִי מִכָּל עֲמָלִי.

יעצט נאָך די חתונה קענסטו ווערן א גרויסער צדיק. חַכְמֵינוּ זְכָרוֹנָם לְבָרְכָה זָאָגן (יומא עב:): "הַלּוֹמֵד תּוֹרָה בְּטְהָרָה", ווי אַזױ קען מען לְעֲרַנְעַן תּוֹרָה מײַט רײנע מַחֲשָׁבוֹת? "נױשָׂא אֶשָׁה, וְאַחַר כֵּךְ לױמַד תּוֹרָה", אַז מֵעַן הָאֵט חַתּוּנָה; יעצט נאָך די חתונה זאלסטו אויסנוצן די צייט פאר תּוֹרָה וּתְפִלָּה, און פאר הַתְּבוּדָּדוֹת - וועסטו זוכה זיין צו גרויסע מַדְרִיגוֹת.

אײַף בֶּעֲנָק זײַך זײער צו דיר, און די גוטע גריסן אויף דיר - דאס באַרואַיגט מײַך.

דײַן טאַטע דײַן ראש ישיבה.

...



אַז מען הערט נישט אויף די עבירות, קען קומען ביטערע מחלות

בְּעִזְרוֹת ה' יִתְבָּרַךְ - ג' פֿרָשַׁת יְתֵרוֹ, שׁוֹבְבֵי"ם, כ"א שְׁבֵט, שְׁנַת תּשׁפ"ד לִפְרֹט קָטָן

...

אײַף האב געהערט די מעסעדזש, עס איז מיר שְׁלֵעכֵט געווארן, אײַף האב געמיינט אײַף פאל חלשות... ווי קען זיין אזא זאך, א ווייבל זאל גיין אונטערן מאַנ'ס רוקן רעדן מיט א פֿרעמדער מאַן... הענט און פוס ציטערן מיר, אײַף ווייס נישט וואס צו טון.

זאג פאר די ווייבל, אָדער טוט זי תְּשׁוּבָה, זי לאַזט אַפּ די עקלדיגע גרויליגע זאך פון רעדן מיט א פֿרעמדער מאַן אונטערן מאַנ'ס רוקן - וועט דער אייבערשטער איר מוחל זיין, און אז נישט - קען אַנקומען א ביטערע מחלה וואס מען ענדיגט דאס לעבן אין שפיטאל; ווייל אויף אלעס איז דער אייבערשטער מאַריף אף, ער ווארט, אויסער אויף זנות (בְּרֵאשִׁית רַבָּה כו, ה).

אײַף האב געהערט די מעסעדזש איידער אײַף האב געטאנצן מצוה טאנצן ביי א חתונה אין ישיבה, אײַף האב נישט געהאט כח צו טאנצן פון הערן אזא מעשה.

איך דארף מקצר זיין, איך האב נישט קיין כח.

...



יישר כח פאר'ן מיד אריינגעמען מיט מיין משפחה אויף שבת

בעזרת ה' יתברך - ג' פרשת יתרו, שוכבי"ם, כ"א שבט, שנת תשפ"ד לפרט קטן  
לקבוד מייערע, משפחת ... שיחיו

איך בין אייך שולדיג א גרויסן יישר כח פארן מיד אריינגעמען מיט מיין  
משפחה אויף שבת, צו קענען מיטהאלטן די שבע ברכות ביי מיין זון שמעון.  
מיר האבן זיך געשפירט זייער באקוועם, מיר האבן זייער הנאה געהאט.  
בזכות הכנסת אורחים זאלט איר זוכה זיין צו שיינע ערליכע געזונטע  
דורות, און צו שפע, ברכה והצלחה.

...

אמאל פלעגסטו מיר שרייבן דייע סיומים, האסט מיד אזוי מחי'  
געווען, איך ווארט זאלסט צוריק אנהויבן שרייבן דייע סיומים; ווייל דאס  
איז מיין איינציגסטע טרייסט, צו זען מייע תלמידים לערנען און ענדיגן נאך  
א מסכתא און נאך א מסכתא.

...



געב פאר יעדן בחור גוטע ווערטער

בעזרת ה' יתברך - ג' פרשת יתרו, שוכבי"ם, כ"א שבט, שנת תשפ"ד לפרט קטן  
לקבוד מיין טייערער ... נרו יאיר, מנהל ישיבה היכל הקודש קרית ברסלב  
שטארק זיך מיט דיין הייליגע ארבעט, און שטארק די טייערע  
תלמידים; לייג אריין אין זיי א ברען און א ליבשאפט צום אייבערשטן און  
צו די תורה.

געדענק וואס איך האב דיר געבעטן פאר צוואנציג יאר צוריק ווען איך  
האב דיר גענומען זאלסט מיר העלפן אין די ישיבה ... מיט די בחורים, האסט  
מיד געפרעגט וואס איז דיין פליכט, האב איך דיר געזאגט: "איינ זאך דארף איך

פון דיר, זאלסט געבן יעדן בחור גוטע ווערטער, סיי פריוואט און באזונדער  
ברבים, און במשך די וואך זאלסטו כאפן א שמועס מיט יעדן בחור".  
די בקשה בעט איך יעצט פון פריש, איך דארף נישט קיין מנהל צו געבן  
פסקים, איך דארף דיך פאר חזיון; יעדער בחור זאל באקומען גוטע  
ווערטער און א ווארעמע שמייכל.  
איך דארף מקצר זיין.

...



זיי א העלד, בעט זיך איבער מיט דיין ווייב

בעזרת ה' יתברך - ג' פרשת יתרו, שובבי"ם, כ"א שבט, שנת תשפ"ד לפרט קטן  
לכבוד מיין טייערער ... גרו יאיר, קרית ברסלב  
איך וויל דיך מחזק זיין זאלסט לעבן מיט דיין ווייב בשלום און מיט  
ליבשאפט. האסט א וואוילע ווייב, רעד צו איר שיינ מיט דרף ארץ, אזוי ווי  
א ברסלב'ער חסיד רעדט; אפילו זי האט דיך בא'עוולה'ט - זאלסט נאכאלץ  
שיין רעדן צו איר.

טו מיר די טובה, מאך מיר די טובה; ווי נישט האסטו באקומען פון מיר  
עפעס גוטס, איך האב זיך אפגעגעבן מיט דיר אין ישיבה און שפעטער, איך  
האב דיך ליב, איך בעט נאר די איין זאך, זאלסט רעדן שיינ צו דיין ווייב און  
איר מכבד זיין; ווייל איך ווער קראנק צו הערן אז מען קריגט זיך, עס קאסט  
מיר א שטיק געזונט. איך זאג דיר דעם אמת, יעדעס מאל איך באקום א  
טעלעפאן רוף פון א פארפאלק אז מען קריגט זיך - ווער איך שוואך.

זיי א העלד, בעט זיך איבער און האלט נישט קיין רוגזא, מיש אריבער  
דעם בלעטל און הויב אן א פרישע בלאט אין לעבן.  
הלוואי וועסטו אננעמען מיינע ווערטער פון הארץ און לעבן בשלום  
און מיט ליבשאפט.

פון דיין ראש ישיבה וואס ליבט דיך זייער.

...





## איך בין דיר זייער מכיר טובה פארן לערנען מיט מיינע טייערע קינדער

בעזרת ה' יתברך - ג' פרשת יתרו, שובבי"ם, כ"א שבט, שנת תשפ"ד לפרט קטן  
לכבוד מיין טייערער ליבער ... גרו זאיר

איך דאנק דיך פון די טיפעניש פון מיין הארץ פארן לערנען מיט מיינע  
קינדער. איך ווייס עס איז נישט גרינג צו זיין א מלמד, איך ווייס גאר גוט  
וואס א מלמד גייט אריבער, איך אליינס בין שוין צוואנציג יאר א מלמד פאר  
בחורים; עס איז גאר שווער די ארבעט, אבער פון די אנדערע זייט - זאלסטו  
וויסן - אז עס לוינט זיך, ווייל יעדער איינער אויף די וועלט מוטשעט זיך,  
אפילו די גרויסע עשירים מוטשען זיך זייער, זיי האבן אזויפיל צער און  
פלאג.

איך בין דיר זייער מכיר טובה פארן זיצן טאג נאך טאג מיט מיינע  
טייערע קינדער, איך בעט זייער דעם אייבערשטן זיי זאלן מצליח זיין, זיי  
זאלן לערנען, זייער קאפ און הארץ זאל זיך עפענען פאר די תורה.  
דערצייל זיי מעשיות פון צדיקים; וועט זיך עפענען זייער הארץ און זיי  
וועלן אויך אנהויבן בענקען צום אייבערשטן.

פון זיין ראש ישיבה וואס האט דיך ליב באהבת נפש, און איז דיר זייער  
מכיר טובה.

...



ביידע, סיי די חתונה און סיי די ברית, האבן געקאסט די זעלבע

בעזרת ה' יתברך - יום ד' פרשת יתרו, שובבי"ם, כ"א שבט, שנת תשפ"ד לפ"ק  
לכבוד ... גרו זאיר

די וואך שבת וועל איך זיין אין וויליאמסבורג און אם ירצה השם די  
קומענדיגע וואך - שבת פרשת משפטים - פאר איך אנוועק פאר שבת מיט  
צען אינגעלייט וואס העלפן מיר צו קענען צאלן די מלמדים. מיר איז נישט  
גרינג אנוועק צו פארן פון שטוב, מיר איז די געשמאקסטע זאך צו זיין שבת

אין שטוב מיט מיין משפחה, אבער איך דארף דאס טון צו קענען דעקן די מלמדים און אינגעשטעלטע צו צאלן אין צייט.

איך וויל דיך מחזק זיין זאלסט לערנען דעם בלאט גמרא, היינט איז די דף בָּבָא קמא דף צ. מיר גייען שוין ענדיגן די מסכתא, איך וויל אם ירצה השם מאכן א שיינע סיום פאר די גאנצע קהילה ליל שישי פרשת כי תשא, א סיום מסכת בָּבָא קמא, און בעיקר מחזק זיין צו אנהייבן מסכת בָּבָא מציעא; ווייל איך זע ווי אינגעלייט פלאגן זיך אזוי פאר פּרנסה, וויפיל מען דרייט, מען פּרובירט צו מאכן אפאר דאלער - פארלירט מען און מען זינקט אין חובות, איך הער פון גרויסע ביזנעסלייט אז זייער גאנצע ביזנעס איז א גרויסע באלאז, אלעס איז חובות מיט שרעקליכע ריבית, איז דאך ממש א שאד מען זאל נישט לערנען יעדן טאג די בלאט גמרא; דאס איז יא, דאס בלייבט, דאס געבט פּרנסה, גמרא געבט שלות הנפש.

נעכטן איז געווען א חתונה אין ישיבה, אויף א ברית; ביידע, סיי די חתונה און סיי די ברית - האבן געקאסט די זעלבע, די ברית און די חתונה זענען ביידע געווען פול מיט טעם. דער אייבערשטער זאל העלפן מיר זאלן קענען חתונה מאכן אונזערע קינדער אן קיין חובות נאר מיט שמחה. דער אייבערשטער זאל העלפן זאלסט האבן הצלחה אין אלע ענינים.

...



ווער לעבט די רואיגע לעבן מיט מנוחה ושלום?

בעזרת ה' יתברך - יום ד' פרשת יתרו, שובבי"ם, כ"א שבט, שנת תשפ"ד לפ"ק

לכבוד מיין טייערער ... גרו יאיר

איך האב ערהאלטן דיין בריוו.

וואס זאל איך דיר זאגן, וואלסטו געוויסט וואס טוט זיך אין די וועלט, ביי די עשירים, ביי די גבירים - ווי זיי קרעכצן מיט חובות, מיט גרויסע הלואות, זיי האבן נישט קיין מנוחה, זייער גאנצע לעבן איז דאגות - וואלסטו זיך געפרייט אז דיין לעבן איז פול מיט גוטע זאכן; דו זיצט מיט תינוקות

שֶׁל בֵּית רַבֵּן רוּב טָאג, דו לְעֶרְנֶסֶט תּוֹרָה און דו בֵּיסֶט עוֹסֵק אין תיקון העולם. פֿאַרִיגֶע וואָךּ בין אײך גֶעזײצן אַ מײטינג מיט גרויסע סוחרים, גרויסע ביזנעסלייט, זיי האָבן מיר דערצײלט וואס טוט זײך אָפּ אין עולם המסחר, ווי מען דרייט מיט גרויסע הלואות, מיט ביטערע שרעקעדיגע פראצענטן, פֿרעג אײך זײ: "זאָגט מיר, אויב אַלעס איז אַ גרויסע בלאַף, אַ ליגנט, נו ווער האט יא די לעבן? ווער האט די מנוחה וְשְׁלוֹה?" זאָגן זײ מיר, פֿה אַחד: "די מלמדים און כולל אינגעלייט"; שְׁבֹט לוי האט עס, שְׁבֹט לוי - זײ לעבן די רואיגע לעבן מיט מנוחה וְשְׁלוֹה.

זײ קײנעם נישט מקנא, זײ מקנא נאר דעם ערליכן איד.

...



פון תעניתים האט דער סמ"ך מ"ם נישט אזוי מורא, ווי פון

### שמחה

בעזרת ה' יתברך - יום ה' פרשת תרו, שובבי"ם, כ"ב שבט, שנת תשפ"ד לפ"ק  
לְכָבוֹד ... נרו יאיר

היינט איז געווען אַ בָּרִית אין ישיבה, בײַ אַ קינד פון ליפּא נרו יאיר, ער האט אַ נאַמען געגעבן נחמן נתן. בײַ די סעודה האב אײך איבער גע'חזר'ט וואס מוהרא"ש זאָגט, מען ווינטשט: "כָּשֶׁם שְׁנַכְנַס לְבָרִית כֵּן יִכַּסּ לַתּוֹרָה וְלַחֻפּוּפָה וְלַמַּעֲשִׂים טוֹבִים", ווייל חַכְמֵינוּ זְכוּרָנָם לְבָרַכָה זָאָגן (שְׁבֹט קל): "עֲדִיין עוֹשִׂין אוֹתָהּ בְּשִׂמְחָה", די מצוה פון ברית מילה טוען אלע מיט אַ גרויסע שְׂמֵחָה, אַנְדֶּערש ווי אַנְדֶּערע מצוֹת - ווייל מען האט דאס מקבל געווען מיט שְׂמֵחָה; דאס איז די בָּרַכָה וואס מען ווינטשט דעם קינד, אזוי ווי די בָּרִית איז געטון געווארן מיט שְׂמֵחָה, מיט שלום - אזוי זאלסטו זוכה זײן אַ גאַנץ לעבן, אַלע מצוֹת און אײך די חַתוּנָה, זאל אַלעס זײן מיט שְׂמֵחָה. מיר האָבן איבערגע'חזר'ט וואס מוהרא"ש שרייבט, אז עס איז גרינגער פֿאַר אַ מענטש צו פֿאַסטן און זײך מַסְגֵּף זײן - ווי זײן פֿרײליך אז מען איז אַ איד און מען טוט מצוֹת; זײן פֿרײליך איז די שווערסטע זאך, דער סמ"ך מ"ם

ציטערט פון שמחה, שמחה הרגעט אים, שמחה שחט אים אפ אינגאנצן; פון פאסטן האט ער נישט מורא, ווייל דאס איז נישט סוף פסוק, קען זיין נאכן פאסטן זאל מען זיך אויפרעגן און זיך קריגן; איך האב געזען מענטשן וואס פאסטן און טשעפען די ווייב פאחד הריקים, איז וואס העלפט פאסטן? אזוי אויך אנדערע סארט סיגופים איז נישט שלימות, ווייל קען זיין דער מענטש גייט ארום מיט גאווה, ער טראכט ווי גרויס ער איז מיטן מאכן סיגופים, אנדערש איז ווען מען פרייט זיך מיט שלא עשני גוי, מען פרייט זיך אז מען טוט מצות; דאס פארברענט אלע קליפות, דאס איז די העכסטע זאך; דעריבער איז דאס זייער שווער.

היינט נאכט וועט זיין די וועכנטליכע ליל שישי שיעור, קום זיך מחזק זיין מיט די עצות פון רבי'ן. די וואך איז שבת קבלת התורה, מען גייט פון פריש מקבל זיין די תורה, קריאה מעורר הזמן, עס איז א צייט וואס מען קען פונדאסיניי אנהויבן לערנען די הייליגע תורה, מען דארף נאר טון וואס יתרו האט געטון, יתרו איז געקומען צו פארן צום צדיק, ער האט אויך געוואלט זוכה זיין צו וואס מען איז זוכה ביי א צדיק, צו לערנען און צו דאווענען און צו לעבן מיטן אייבערשטן.

דער אייבערשטער זאל העלפן זאלסט האבן הצלחה אין אלע ענינים.

...



עס איז נישט גוט אז יונגע קאפלעך זאלן זיך צוזאמקומען

בעזרת ה' יתברך - יום ב' פרשת משפטים, שוכבי"ם, כ"ו שבט, שנת תשפ"ד  
לפרט קטן

לכבוד מיינ טייערער ... גרו יאיר, קרית ברסלב

איך וויל דיר זייער בעטן זאלסט נישט גיין פרייטאג צו נאכטס מיט דיין ווייב צו פאטעס וואס יונגע קאפלעך קומען זיך צוזאם, עס איז נישט קיין גוטע זאך, עס איז נישט געזונט; בלייב אין שטוב מיט דיין ווייב פריוואט בקדושה ובטהרה.

די שטעטל האב איך געבויט עס זאל זיין א פלאץ פאר יראת שמים, אינגעלייט זאלן קענען לעבן מיט די ווייב הייליג און ריין, יעצט אז איך הער אז מען קומט זיך צוזאם אינאיינעם קאפּלס - מאכט מיר דאס טראכטן 'א שאד מיין הארעוואניע', עס מאכט מיר טראכטן פון אפלאזן רעדן מיט תלמידים און אויפהערן אוועק געבן מיין צייט פאר דעם.

איך בעט דיר זייער, גיי נישט אריין אין א פּרעמדע שטוב; אז עס איז דיר אומעטיג אין שטוב (באורד) - קענסטו גיין צו דיינע עלטערן, אדער צו דיין ווייב'ס עלטערן, אדער צו א זיידע אדער א באבע, אבער נישט צו קיין חברים, עס איז א גרויסע סכנה; עס זעט אויס ווי א נישט שלעכטע זאך, אבער עס ענדיגט זיך זייער ביטער.

ביטע מיר צוריק שרייבן אז דו גייסט לעבן פריוואט מיט דיין ווייב, און נישט אריינמישן קיין חברים אין דיין לעבן.  
דער אייבערשטער זאל העלפן זאלסט האבן הצלחה אין אלע ענינים.

...



### מען דארף צוקומען צום רבינ'ס עצות אויף חינוך

בעזרת ה' יתברך - יום ב' פרשת משפטים, שוכב"ם, כ"ו שבט, שנת תשפ"ד  
לפרט קטן

לכבוד מיין טייערער ליבער ... גרו זאיר, ירושלים

יעצט איז געווארן א יאר פון ווען דו האסט אנגעהויבן ארויסגעבן דעם הערליכן גליון 'שיעורי חינוך'. דער גליון האט געמאכט א גרויסע מהפכה אין די וועלט; אפילו די וואס ווילן נישט אריינגעמען אין האנט א ברסלב'ע צעטל-אבער דעם גליון נעמט מען זא, ווייל אלע דארפן עצות אויף חינוך; אלע זענען פארלוירן אין דעם ענין.

זיי ממשיך מיט די הייליגע ארבעט, שטארק זיך בייטר שאת וביתר עז, ווייל די וועלט דארף רחמי שמים; עס בלאזט לינקע ווינטן, און די חינוך פון אונזערע קינדער איז אין א סכנה, מען דארף האבן דעם רבינ'ס עצות און

שְׁכַל וְוִי אֲזוּי מְחַנֵּף צוֹ זַיִן דִּי קוֹמְעַנְדִּיגַע דּוֹרוֹת מִיט יִרְאַת שְׁמַיִם אוֹן קְדוּשָׁה וְטָהָרָה.

עַם אִיז וּוִיכְטִיג זְאָלְסְט גְעֵבֶן פֶּאָר הָאָבְרָךְ יִצְחָק שְׁמוּאֵל גְּרוֹ יָאִיר דְּעַם גְּלִיּוֹן עַר זָאל אַרִיבְעֵרְגִיין דִּי גְלִיּוֹן אִיידְעֵר מְעַן דְּרוּקֵט דָּאָס, עַם זָאל נִישְׁט אַרוִיסקוֹמְעַן קִיין מְכַשׁוּלוֹת.

דְּעַר אִיבְעֵרשְׁטֵטער זָאל הֶעֱלֵפֶן זְאָלְסְט הָאָבֶן הַצְּלָחָה אִין אֶלַע עַנְיָנִים.

...



עַם פֶּאָסְט נִישְׁט פֶּאָר אִידישֶׁע קִינדְעֵר צו שְׂרִיבֵן אוֹיף ווענט

בְּעִזְרַת ה' יִתְבָּרֵךְ - יוֹם ב' פֶּרְשַׁת מִשְׁפָּטִים, שׁוֹבְבִי"ם, כ"ו שְׁבַט, שְׁנַת תשפ"ד  
לְפָרֵט קָטָן

לְכָבוֹד מִיין טִייעֶרער ... גְּרוֹ יָאִיר

אִיף הָאָב עֶרְהַאָלְטֵן דִּי בִילְדְעֵר פּוֹן דִּי נִייעַ טִירֶן אִין דִּי בֵּית פִּיגָא, עַם אִיז הֶעֱרְלִיךְ שִׁיין, אַ גְּרוִיסֶן יִישָׁר כַּח פֶּאָר אֶלְעס וואס דו טוֹסֵט צו הֶעֱלֵפֶן דִּי מוֹסֵד.

אִיף ווִיל דִּיר בְּעֵטָן, אִיף הָאָב בְּאַמְעֶרְקֵט אוֹיפֶן בִּילְד אַז אוֹיף דִּי וואנט  
נְעֵבֶן דִּי אַרִינגֶאָנג אִיז אָנגֶעשְׂרִיבֶן גְּרַאפִּיטִי מִיט אִידישֶׁע אוֹתִיוֹת, עַם זַעֵט  
מִיר אוֹיס אַז מִיידְלֵעֶף הָאָבֶן דָּאָס גֶּעטוֹן. ווִיל אִיף דִּיר בְּעֵטָן צוויי זַאכֶן, אִינְס  
זְאָלְסְט ווִיזֵן פֶּאָר דִּי מְנַהֲלַת דִּי זַאף, עַם פֶּאָסְט נִישְׁט פֶּאָר אִידישֶׁע קִינדְעֵר  
צו שְׂרִיבֵן אוֹיף ווענט, אוֹן זִיכְעֵר נִישְׁט שְׂאָדֶן מַאכֶן הַקִּדְשׁ גְּעֵלֵט, צווייטֶנס,  
פֶּעִינְט אָפּ דִּי גַאנְצֵעַ וואנט אַז מְעַן זָאל נִישְׁט זַעֵן דִּי גְּרַאפִּיטִי, עַם זָאל זַיִן  
שִׁיין.

דְּעַר אִיבְעֵרשְׁטֵטער זָאל הֶעֱלֵפֶן זְאָלְסְט הָאָבֶן הַצְּלָחָה אִין אֶלַע עַנְיָנִים.

...



וואו איז די הבטחה פון די הייליגע תורה?

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד

לפרט קטן

מרת ... תחזי'

איך האב ערהאלטן די פראגע.

אז אייער בחור פֿרעגט אייך: "וואס איז פֿשט, עס שטייט דאך אין די תורה (שמות כ, יא): 'כִּבֵּד אֶת אָבִיךָ וְאֶת אִמְךָ, לְמַעַן יָאֲרֻכּוּ יְמֶיךָ', איז ווי קען זיין אז טאטי - וואס האט אזוי מִכְבֵּד געווען זיין טאטע - איז געשטארבן אזוי יונג?" ער פֿרעגט: "ווי קען זיין עס שטייט אין די תורה איין זאך און מען זעט עס איז נישט אזוי?" איר ווילט וויסן וואס אים צו ענטפֿערן.

חֲכָמֵינוּ זְכוֹרָנֵם לְבָרְכָה דַּעֲרָצִיילן (חולין קמב.) עס איז געווען אַ תְּנָא וואס איז געווארן אן אפיקורס, ווייל ער האט געזען ווי איינער בעט זיין זון: "קרִיף ארויף אויפן בוים, ברענג מיר פֿייגלעך צו עסן", דער קינד איז ארויפגעקראכן אויפן בוים און געטון סיי די מצוה פון כיבוד אב און סיי די מצוה פון שלוח הקן, ער האט אָנוועקגעשיקט די מאמע פֿייגל, און פֿלוצלונג איז ער אַראַפֿגעפאלן און געשטארבן; האט ער געפֿרעגט, ווי קען זיין איינער וואס טוט כיבוד אב, וואס די תורה זאגט לְמַעַן יָאֲרֻכּוּ יְמֶיךָ, דו וועסט לאנג לעבן, און אויף טוט ער די מצוה פון שלוח הקן וואס די תורה זאגט אויף ביי די מצוה דו וועסט לאנג לעבן - "הֵיכֵן אֲרִיכוֹת יָמָיו שֶׁל זֶה, וְהֵיכֵן טוֹבָתוֹ שֶׁל זֶה", ווי איז די הבטחה פון די תורה? האט ער אפגעלאזט די אידישע וועג און געווארן אן אפיקורס.

די הייליגע חֲכָמִים זאגן אונז אז דאס גייט ארויף אויף די נשמה אין גן עדן; דער וואס טוט די מצוה פון כיבוד אב און אזוי אויף די מצוה פון שלוח הקן - דער וועט לעבן אַ לאַנגע לעבן אין גן עדן, ער וועט באקומען זייער אסאך שֶׁכֶר אין עולם הבא; זאגט פאר אייער בחור וואס די הייליגע חֲכָמִים דרשנען, און אז טאטי האט מִכְבֵּד געווען מיט זיין גאנצע הארץ זייד - האט ער יעצט גרויס שֶׁכֶר.

רעדט אסאך צו די קינדער פון אמונה, זיי זאלן וויסן אז דעם

אייבערשטן קען מען נישט פארשטיין, עס איז דא אסאך קשיות אויפן אייבערשטן און דאס איז גאר זיין שיינקייט און גרויסקייט. דער תנא וואס האט געהאט די קשיא וואו איז די אריכות ימים אויף פיבוד אב ואם, האט אויף געהאט א קשיא אויף שׁכר וענש; ער האט געזען איינע פון די הייליגע צדיקים פון די עשרה הרוגי מלכות, ווי א דבר אחר האלט אין מויל די צינג פון רבי חזפית המתרגמן, האט ער געזאגט: ווי קען זיין 'פה שהפיק מרגליות' א מויל וואס האט געלערנט און געדאווענט, 'לחוף עפר' זאל ליגן אין די מיסט? ! דאס האט אים געמאכט ער זאל אפלאזן די תורה וועג.

פֿרעגלט אין די קינדער אמונה; יעדע מאל מען זיצט מיט קינדער ביי א סעודה, ביי א פארברענג - רעדט מען פון אמונה; אז דעם אייבערשטן קען מען נישט פארשטיין, מען חזרט די ווערטער פון רבי'ן וואס זאגט (לקוטי מוהר"ן חלק ב', סימן נב) דאס וואס עס איז דא קשיות אויפן אייבערשטן - אזוי דארף צו זיין, "וכף נאה ויפה לו", און דאס איז די שיינקייט פונעם אייבערשטן, ווייל אויב מיר וואלטן אלעס פארשטאנען וואלט דאך געווען זיין שכל אזוי ווי אונזער שכל - חס ושלום; קומט אויס אז דאס איז דער שיינקייט פונעם אייבערשטן, אז מיר פארשטייען אים נישט. אבער דער רבי האט אויסגעפירט: "וואויל איז דעם וואס האט נישט קיין קשיות אויפן אייבערשטן".

חזרט מיט די קינדער אמונה, זיי זאלן זיך דרייען צווישן אנשי שלומינו וואס רעדן נאר אמונה; ווי מער מען חזרט אמונה - איז דאס לעבן גוט און זיס, און אז מען האט נישט קיין אמונה, אפילו מען איז א למדן און מען קען גוט לערנען - קען מען פלוצלונג אלעס אפלאזן, מען זעט ביי אסאך שטיבער א קינד פאלט אוועק, מען וואונדערט זיך 'וואס קען דאס זיין? דאס קינד איז געווען א גוט קינד'; דער ענטפער איז, מען רעדט נישט גענוג פון אמונה, אז דער אייבערשטער מאכט אלעס, ער טוט אלעס - מיט א פינקטליכע חשבון און מיר ווייסן גארנישט.

זייט מחזק די קינדער די יתומים; זאגט זיי, מיט יעדע ווארט תורה און יעדע ווארט תפלה - מאכן זיי א נחת רוח פאר די נשמה פון זייער טאטע.



מען קען זיך נישט פארשטעלן ווי הונגעריג א נשמה איז, ווי זיי זענען זיך מחי' מיט יעדע גוטע זאך וואס די קינדער טוען.

דער אייבערשטער זאל העלפן איר זאלט האבן הצלחה אין אלע ענינים.

...



נעם זיך פאר צו שניידן די נעגל יעדע וואך לכוּבֹד שַׁבַּת

בעזרת ה' יתברך - יום ג' פרשת משפטים, שוכבי"ם, כ"ז שבט, שנת תשפ"ד

לפרט קטן

לכוּבֹד מיין טייערער ... גרו יאיר

פאריגע וואך האב איך זיך געטראפן מיט אליהו הנביא, צוויי מאל איז ער געקומען אין ישיבה ביי א ברית, און בשעת'ן זיין סנדק האב איך ספעציעל געבעטן פאר דיר און דיין ווייב, ער זאל רחמנות האבן אויף ענק און ענק געבן זרע של קיימא.

ביז דערנוויל זאלסטו זיך זייער שטארקן, איך ווייס אז עס איז דיר זייער טונקל און ביטער שווער - דאך זאלסטו זיך שטארקן און גלייבן אז דער אייבערשטער וועט ענק נישט פארלאזן.

נעם זיך פאר עפעס טון לכוּבֹד שַׁבַּת, צום ביישפיל, שניידן די נעגל יעדע וואך לכוּבֹד שַׁבַּת; אז מען איז מכבד שבת זעט מען ישועות.

...



לייג אלע עבודות אין דער זייט און נעם זיך צו הפצה

בעזרת ה' יתברך - יום ג' פרשת משפטים, שוכבי"ם, כ"ז שבט, שנת תשפ"ד

לפרט קטן

לכוּבֹד מיין טייערער ליבער ... גרו יאיר, לעיקוואד

איך בענק זיך זייער צו די מעסעדזש וואס דו פלעגסט מיר שיקן וועכנטליך יעדע ערב שבת, א חשבון וויפיל גליונות און קונטרסים דו האסט אויסגעטיילט אין די שולן און אין ישיבות אין לעיקוואד. איך ווייס נישט

וואס איז געשען, אויב דו האסט אפגעלאזט הפצה, אדער נאר די מעסעדזש שיקסטו נישט.

ברודער, לאז נישט אפ די הפצה; וואס וואלטן מיר געטון אויב מוהרא"ש וואלט אפגעלאזט די הפצה, ער וואלט געטון עבודת השם אן הפצה, ווי וואלטן מיר גענוען? ווי וואלטן מיר אויסגעזען... לייג אלע עבודות אין דער זייט און נעם זיך צו הפצה; קיין גרעסערס פון דעם איז נישט פארהאן.

...



### הפצה איז אויף צו דערנענטערן די נאנטע

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד  
לפרט קטן

לכבוד מיין טייערער ... גרו יאיר

דאס גרויסקייט פון הפצה ווייסטו זיכער, ווער עס לערנט ספר אשר בנחל זעט אין יעדע צווייטע בריוו דאס גרויסקייט פון עוסק זיין אין הפצה - פארשפרייטן דעם הייליגן רבינו'ס ספרים, מקרב זיין אידישע קינדער צום אייבערשטן.

אבער איין זאך ווייסן נישט אלע אנשי שלומינו, אז הפצה איז נישט נאר קירוב רחוקים, דערנענטערן ווייטע, הפצה איז אויף ביי קרובים, דערנענטערן נאנטע. ביי אונז, צווישן אנשי שלומינו דרייען זיך ארום מענטשן וואס ווארטן איינער זאל זיך אומקוקן אויף זיי, איינער זאל זיי זאגן א ווארט פון רבין, א שמייכל, אדער ארייננעמען אין די תורה, ווייזן אז תורה איז זיס.

די שטעטל איז הערליך שיין, נאך די איין זאך פעלט, זיך אומקוקן אויף אינגעלייט וואס דארפן נאך א סעד לתמכו. בעט איך דיר, צינד אן ליכטעלעך, צינד אן אינגעלייט, ברענג אריין יעדן איינעם אין תורה, מאך א קשר מיט יעדן אינגערמאן, א פערזענליכע קשר.

פון דיין ראש ישיבה וואס ליבט דיר.

...



אז מיך פאלגסטו נישט, זאג נישט דער ראש ישיבה איז דיין  
מורה דרף

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד  
לפרט קטן

לכבוד החתן ... גרו יאיר

אדער פאלגסטו, אדער גיי מיט די וועג ווי דיינע עלטערן פירן זיך; ווייל  
אז מיך פאלגסטו נישט - זאלסטו נישט זאגן פאר דיינע עלטערן אז דער ראש  
ישיבה איז דיין מורה דרף.

מערסטנס קענסטו רעדן צען מינוט און אויף נאר מיט שכל וכו' וכו',  
און אז דו פאלגסט נישט, דו רעדסט יעדן טאג חתן פלה שעות, און מען  
רעדט וכו' וכו' - דארפסטו טון ווי מען פירט זיך ביי ענק אין די משפחה, אז  
חתן פלה רעדן נישט.

זיי שטארק אין לערנען יעדן טאג דיינע שיעורים כסדרן חק ולא יעבור,  
מקרא, משנה, גמרא. אויף זאלסטו זיך שטארקן מיט דאווענען מיט מנין די  
דריי תפילות יעדן טאג.

...



א גבאי דארף אריינבלאזן חיות אין אלע מתפללים

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד  
לפרט קטן

לכבוד מיין טייערער ... גרו יאיר, לעיקוואד

איך ווארט צו הערן וואס טוט זיך ביי ענק אין בית המדרש, אויב עס  
גייט אן שיעורים פון התחזקות במשך די וואך, און אויב אנשי שלומינו  
קומען אין שול, און בעיקר אויב מען גייט הפצה, ווייל מענטשן גייען

אריבער שווערע נסיונות און מיטן רבינ'ס ספרים קען מען זיי ראטעווען.  
איך האב דיך אויפגענומען פאר גבאי אויפצואוועקן אנשי שלומינו,  
נישט אויף איינצושלעפן, א גבאי דארף אריינבלאזן חיות אין אלע  
מתפללים.

לאז מיר וויסן וואס די פלאן אויף ווייטער איז.

גיי התבודדות, שמועס מיטן אייבערשטן אויף דיין אייגענע שפראך.

...



עס איז מיר גאר וויכטיג א צייטונג מיטן רבינ'ס הקדמות

בעזרת ה' יתברך - יום ג' פרשת משפטים, שובבי"ם, כ"ז שבט, שנת תשפ"ד  
לפרט קטן

לכבוד מיין טייערער ... גרו יאיר, קרית יואל

איך וויל דיך מחזק זיין זאלסט שרייבן וואס מער גייעס אין אונזער  
צייטונג "קרית ברסלב בלעטל", דאס וועט העלפן אז אנשי שלומינו זאלן  
נישט גיין זוכן גייעס אין פּרעמדע צייטונגען וכדומה.

ביים שרייבן די גייעס זאלסטו עס שרייבן טרוקן און קאלט, לייג נישט  
אריין קיין קאף און שמאלץ און ווען דו פלעכסט אריין דעם הייליגן רבינ'ס  
ווערטער - זאלסטו שרייבן זאפט, מיט חיות.

אויך זאלסטו ענדערש שרייבן מער און קורצער ווי איינס צוויי לאנגע.  
אויב דו האסט פראגעס ווי אזוי צו שרייבן, וואס גא און וואס נישט -  
ביטע מיר פּרעגן, ווייל עס איז מיר גאר וויכטיג א צייטונג מיטן רבינ'ס  
הקדמות.

...



**א רחמנות אויף דעם וואס פאלגט נישט דעם רבינ'ס עצות**

בעזרת ה' יתברך - יום ד' פרשת משפטים, שובבי"ם, כ"ח שבט, שנת תשפ"ד  
לפרט קטן  
לכבוד ... גרו זאיר

פאלג דעם רביין, פאלג די עצות; דער רבי האט געזאגט (חיי מוהר"ן, סימן שנה): "אויף צוויי כיתות מענטשן האב איך גרויס רחמנות, אויף די מענטשן וואס זענען נישט מקורב געווארן צו מיר און אויף די מענטשן וואס האבן זיך געוויסט פון מיר אבער האבן מיר נישט געפאלגט, ווייל איך ווייס אז עס וועט קומען א צייט ווען מען וועט ליגן מיט די פוס צום טיר, דעמאלט וועט דער מענטש גרויס חרטה האבן פארן וואס ער איז נישט מקורב געווארן צו מיר און פארן וואס ער האט מיר נישט געפאלגט, ווייל אויב וואלט ער געווען מקורב צו מיר און מיר געפאלגט, וואלט נישט געווען קיין דרגא אויף דער וועלט וואס ער וואלט נישט צוגעקומען דערצו, אבער דעמאלט וועט שוין גארנישט נוצן, עס וועט שוין זיין צו שפעט".

דער אייבערשטער זאל העלפן זאלסט האבן הצלחה אין אלע ענינים.

...



**מען וויל זען ווי דו דערהאלסט זיך**

בעזרת ה' יתברך - יום ד' פרשת משפטים, שובבי"ם, כ"ח שבט, שנת תשפ"ד  
לפרט קטן  
לכבוד ... גרו זאיר

איינער פרגעט מוהרא"ש, אויף וועלכע זאל איך זיך פארלייגן אין לעבן? וואס וויל דער אייבערשטער זען ביי מיר? מוהרא"ש ענטפערט אים אזוי זיס, איך טראכט דו קענסט נוצן די ענטפער פאר דיר; מוהרא"ש זאגט אים: "אין הימל וויל מען איין זאך פון דיר, מען וויל זען ווי דו טאנצט און זינגסט, מען וויל זען ווי דו דערהאלסט זיך און דו האסט נישט קיין קשיות אויפן אייבערשטן".

אשרינו מה טוב חלקינו אז מיר האבן אזא רבי מיט אזעלכע תלמידים  
וואס לאזן אויז נישט פאלן.

דער אייבערשטער זאל העלפן זאלסט האבן הצלחה אין אלע ענינים.

...



### מען פאלט און מען הייבט זיך

בעזרת ה' יתברך - יום ד' פרשת משפטים, שובבי"ם, כ"ח שבט, שנת תשפ"ד

לפרט קטן

לכבוד ... גרו יאיר

העקר מה שקורין "זיך דערהאלטן"; העקר ווען עס גייט איבער -  
דערהאלט מען זיך; מען טאנצט און מען זינגט צום אייבערשטן. אזוי ווי די  
מעשה גייט, אז דער הייליגער רבי נתן זכרונו לברכה האט געהאט א תלמיד  
וואס האט געהייסן רבי שאול מטעפליק זכרונו לברכה, ער איז געווען א  
גרויסער עובד השם, ער האט געדאווענט און געלערנט מיט א געוואלדיגער  
ברען. איינמאל איז רבי נתן געווען אין טעפליק, און צוזעענדיג זיינע  
עבודות, ווי ער דינט דעם אייבערשטן מיט אזא התלהבות, האט אים רבי נתן  
געזאגט: "שאול שאול, איך האב פון דיר נאכנישט קיין הנאה; ווען איך  
וועל זען ווי שאול פאלט אראפ און הייבט זיך צוריק אויף און דינט ווייטער  
דעם אייבערשטן - דעמאלט וועל איך הנאה האבן".

מארגן וועט זיין די ליל שישי שיעור אין לעיקוואד, אינאיינעם מיט א  
סעודת ראש חודש, איך דארף מחזק זיין די לעיקוואד אנשי שלומינו.

דער אייבערשטער זאל העלפן זאלסט האבן הצלחה אין אלע ענינים.

...



## זייט קלוג, דערציילט נישט פרינואטע זאכן

בעזרת ה' יתברך - יום ד' פרשת משפטים, שובבי"ם, כ"ח שבט, שנת תשפ"ד  
לפרט קטן  
מרת ... תחי'

איך האב ערהאלטן אייער בריוו.

דאנקט און לויבט דעם אייבערשטן פאר אזא טייערער מאן, אייער מאן  
האט געלערנט ביי מיר, ער איז א ירא שמים, אן ערליכער, מיט אלע מעלות;  
איר דארפט דאנקען דעם אייבערשטן.

בנוגע וכו'; אז אייער חבר'טע רעדט צו אייך אירע פרינואטע זאכן וכו'  
- זאלט איר נישט צוריק דערציילן אייערע פרינואטע זאכן, זייט קלוג נישט  
צו דערציילן פון אייער מאן און פון אייער לעבן.

עס זענען דא ביי פרויען וואס זוכן אריינצוקריכן אין א צווייטן  
פרינואטע זאכן, קראצן א צווייטן קישקעס; מען דארף זיין קלוג נישט צו  
ווערן אריינגעדרייט מיט זיי, קיינמאל נישט דערציילן פרינואטע זאכן  
צווישן מאן און ווייב.

זאגט יעדן טאג תהלים, בעטס דעם אייבערשטן אויף שמחה און אויף  
געזונטע ערליכע דורות.

דער אייבערשטער זאל העלפן איר זאלט האבן הצלחה אין אלע ענינים.

...



אז מען וויינט זיך אויס צום אייבערשטן, זעט מען ניסים

בעזרת ה' יתברך - יום ה' פרשת משפטים, שובבי"ם, כ"ט שבט, שנת תשפ"ד  
לפרט קטן  
לקבוד ... גרו יאיר

היינט איז ערב ראש חודש, א טאג פון תשובה. ביי אנשי שלומינו פירט  
מען זיך צו זאגן אלע חדשים יום כיפור קטן; ערב ראש חודש איז א טאג פון  
חשבון הנפש, זיך נאכאמאל בארעכענען, אפלאזן די נישט גוטע מעשים.

אז דו ביסט געדרוקט, דו האסט חובות - זאלסטו נאכאמאל גיין אין א ווינקל און זיך אויסגיטן דאס הארץ צום אייבערשטן, אים בעטן אין זיין אייגענע שפראך, אין זיין וועג פון רעדן: "הייליגער באשעפער איך האב חובות, נעם מיך ארויס פון מיינע חובות, געב מיך גרויס שפע"; וועט פאסירן א מעשה פון תפלה, דו וועסט זען עס וועט קומען מן פון הימל, דו וועסט ארויסגיין פון זיינע חובות.

איך האב געהאט די וואך א גרויסע מעשה פון תפלה, איך בעט דעם אייבערשטן צו קענען באצאלן די מלמדים - סיי אין אמעריקע, סיי אין ארץ ישראל. די מלמדים אין אמעריקע אין די דריי תלמוד תורה'ס - איז א חשבון פון אכציג טויזנט דאלער א חודש, דאס איז אויסער די טיטשערס און אויסער אלע אנדערע הוצאות, אויך אין ארץ ישראל איז די חשבון אלעס צוזאמען דרייסיג טויזנט א חודש. איך בעט שטילערהייט דעם אייבערשטן; ווען איך גיי אין גאס, ווען איך זיך אויף מיין פארטש, ווען איך ליג אין בעט; ווען איך דערמאן זיך אז איך דארף באצאלן מלמדים - וויין איך צום אייבערשטן ער זאל מיר העלפן, און די וואך איז אנגעקומען אין פאסט א טשעק פון זעקס און דרייסיג טויזנט דאלער, א טשעק אן א נאמען, א נס, געלט פון הימל, געלט פון אייבערשטן; אן חנפ'נען, אן זיך ביקן פאר עבודה זרה, אזוי ווי מוהרא"ש זאגט, ווי קען זיין מיר ליינען יעדן טאג אין קריאת שמע, דער אייבערשטער זאגט (דברים יא, טז): "השמרו לכם פן יפתה לבבכם", איך ווארן ענק אויב ענק וועלן זיך ביקן פאר עבודה זרה; פרעגט מוהרא"ש, ווי קען זיין אזא זאך, אידן זאלן זיך ביקן צו א שטיין? צו ביימער? עס האט נישט קיין שכל צו טון אזוינס, וואס חזר'ט מען דעם פסוק יעדן טאג ביי קריאת שמע? ! זאגט מוהרא"ש, דאס מיינט מען ווער עס חנפ'עט א צווייטן, ער מאכט א מציאות פון א צווייטן, ער בייגט זיך פאר אן עושר - דאס איז עבודה זרה, דער אייבערשטער צערנט אויף דעם, מען פארלירט אלעס אויב מען חנפ'עט און מען ביקט זיך צו א בשר ודם, מען דארף זיך אינגאנצן מבטל זיין צום אייבערשטן, נאר צו אים גיין, נאר אים בעטן.

דאס איז איינע פון די טויזנטער זאכן וואס איך האב זוכה געווען צו



לְעֲרַנְעַן בֵּי מוֹהֲרָא"ש, נִישֵׁט חֲנַפְּנֵנְען קִינֵנְעם, נִישֵׁט מֵאָכֵן קִיין מְצִיאוֹת פּוֹן גַּעֲלֵט און פּוֹן די וואס האָבן גַּעֲלֵט. בֵּי מוֹהֲרָא"ש איז מִמֶּשׁ גַּעוֹוֵען די זאַף וואס וועט זיין ווען מְשִׁיחַ וועט קומען, דער רבי זאָגט, ווען מְשִׁיחַ וועט קומען, מְעַן וועט וועלן אַינְעם טְשַׁעפֿען וועט מְעַן אים טְשַׁעפֿען אז ער האט גַּעֲלֵט, דאס וועט זיין די גֶרַעסְטֵע בזיון, אז מְעַן וועט וויסן מְעַן האט גַּעֲלֵט, ווען מְשִׁיחַ וועט קומען וועט גַּעֲלֵט שְׁמַעְקֵן ווי צוֹאָה, און אזוי אין אַ גַּעוֹוִיסֵע בַּחֲנִינָה האָבן מיר גַּעשְׁפִּירט בֵּי מוֹהֲרָא"ש, עס איז נִישֵׁט גַּעוֹוֵען די זאַף פּוֹן גַּעֲלֵט, מְעַן האט נִישֵׁט גַּעמאַכט פּוֹן דַּעם קִיין עֶסֶק.

בְּרוּדֵער, אז דו וועסט פֿאַלגן דַּעם רַבִּי'ן, דו וועסט גיין בַּתְּמִימוֹת אִין אַ ווינקל און זיך גוט אויסוויינען - וועסטו זען ווי דער אַיִבֵּערֶשְׁטֵער וועט מאַכן אַ גְרוֹיסֵע נֶס, דו וועסט האָבן גְרוֹיס שְׁפַע, נאר שְׁטאַרק זיך און דַּערהאַלט זיך.

מִיטן אַיִבֵּערֶשְׁטֵנ'ס הִילף, הֵיינט נֶאָכט - וועט זיין די וועכְנֵטֶלִיכֵע לִיל שִׁישִׁי שִׁיעוֹר אִינְאַיִנְעם מִיט אַ סְעוּדַת רֵאשׁ חוֹדֶשׁ אִין לַעִיקְוֹאד, אִין אונזער בית המדרש. אִיךְ דאַרף אַמאַל אַהִינ גיין זיי מַחֲזֵק זיין, מְעַן דאַרף אַסאַך אַסאַך חִיזוּק צו בְּלִיבֵן פֿריש בֵּיים רַבִּי'ן, מִיט אַ פֿרישֵׁע גַּעפֿיל. דער אַיִבֵּערֶשְׁטֵער זאל הַעֲלֵפֵן זאַלְסֵט האָבן הַצְּלַחָה אִין אַלֵע עֲנִינִים.

...



פֿלוּצְלוֹנֵג קומט אַ נְסִיּוֹן, מְעַן ווערט אומזיכער מיטן זיין בֵּיים

רַבִּי'ן

בַּעֲזַרַת ה' יִתְבָּרַךְ - יום ה' פֿרֶשֶׁת מִשְׁפָּטִים, שׁוֹבְבִי"ם, כ"ט שְׁבַט, שְׁנַת תשפ"ד

לְפָרֵט קָטָן

לְכָבוֹד ... גְרוֹ יָאִיר

עס איז דא אַ דיבור פּוֹן רַבִּי'ן: "ווען מְעַן קומט שוין אַלֵעס איבֵּער - שְׁטַעֲלֵט מְעַן מִיך פֿאַר אַ נְסִיּוֹן", דאס הייסט נאַכְדַּעם וואס מְעַן איז שוין אַריבֵּער אַלֵע סאַרט נְסִיּוֹנוֹת און מְעַן האט זיך שׁיין גַּעהאַלְטֵן, פֿלוּצְלוֹנֵג

קומט א נסיון, מען הויבט אן האבן בלבולים, חלישות הדעת, מען ווערט אומזיכער מיטן זיין ביים רבי'ן, אלע גייען דאס אריבער, מען דארף רחמי שמים צו בלייבן שטארק, בלייבן מקושר צום צדיק.

בעט דעם אייבערשטן זאלסט בלייבן צוגעפינדן צום רבי'ן, עס זאל דיר נישט גארנישט אנגיין, זאלסט נישט ווערן מבולבל פון קיין שום זאך. דער רבי האט אמאל געזאגט פאר רבי נתן: "איך האב דיך שוין אריינגעכאפט אין מיין זאק", האט רבי נתן געזאגט: "רבי, בינדט מיך צו אינעם זאק איך זאל נישט אוועקגיין"; דא זעט מען, אז אפילו רבי נתן וואס ער איז געווען אזוי נאנט צום רבי'ן און דער רבי זאגט אים אזעלכע ווערטער 'איך האב דיך שוין אריינגעכאפט אין זאק', דאך בעט ער דעם רבי'ן: "רבי בינדט צו דער זאק איך זאל נישט אוועקלויפן".

דער אייבערשטער זאל העלפן זאלסט האבן הצלחה אין אלע ענינים.

...



### איך פאר אנוועק שאפן געלט פאר די מלמדים

בעזרת ה' יתברך - ערב שבת קודש פרשת משפטים, שוכבי"ם, א' דר"ח אדר, שנת תשפ"ד לפרט קטן  
לכבוד ... גרו יאיר

נעכטן בין איך געפארן געבן די ליל שישי שיעור אין לעיקוואד, מיר האבן געגעסן א סעודה לכבוד ראש חודש אדר, און דער אייבערשטער האט געגעבן גוטע דיבורים, מען האט גערעדט פון רבי'ן, און אז מען רעדט פון רבי'ן - טוען אלע תשובה; דער רבי האט געזאגט: "איך האב געפועלט ביים אייבערשטן, ווען מען וועט רעדן פון מיר וועט מען האבן א הרהור תשובה, מען וועט ווערן פקטן שנולד".

מיר האבן געלערנט די תורה פון "ואלה המשפטים אשר תשים לפניכם", (לקוטי מוה"ר"ן חלק א', סימן י'), דער רבי זאגט: "כשיש, חס ושלום, דינים על ישראל, על ידי קנודים והמחאת כף אל כף נעשה המתקת הדינין", וואס

טוט מען ווען עס איז דא דינים? דורך טאנצן און פאטשן גייען אנוועק די דינים, אז מען איז פרייליך גייט מען ארויס פון אלע צרות; די שלום בית ווערט גוט, די פרנסה ווערט ברייט, און בעיקר - מען קען גרינגער באזיגן דעם יצר הרע ווען מען איז פרייליך, ווען מען פאטשט און מען טאנצט.

די וואך שבת וועל איך נישט זיין אין וויליאמסבורג, איך פאר אנוועק שאפן געלט פאר די מלמדים, איך האף דו ביסט מכיר טובה אז איך העלף דיר, איך פאר אנוועק פון שטוב אנשטאט דיר; עס וואלט ווען געדארפט זיין אז דו זאלסט זיין דער וואס איז פארנומען זוכן א וועג פאר דייע קינדער זיי זאלן האבן א מלמד מיט א לערערין וכו', למעשה פארע איך זיך פאר דיר; מיט אלע כחות שאף איך געלט פאר דייע קינדער, זאלן האבן מלמדים און לערערינס.

זיי פרייליך, זיי זיך מוסר נפש אויף דעם, בפרט אין שבת קודש; שבת דארף מען זיין נאר פרייליך, קריג זיך נישט מיט קיינעם, בפרט אין שטוב זאל זיין נאר שלום.

א פרייליכן שבת, א גוטן חודש.

...

